

भारतीय जनता पार्टी

(केंद्रीय कार्यालय)

11 अशोक रोड, नई दिल्ली-110001
दूरभाष-23382234 / 35 फैक्स- 23782163

02 जनवरी, 2008

भाजपा के राष्ट्रीय प्रवक्ता श्री राजीव प्रताप रूडी द्वारा नागालैण्ड के संदर्भ में जारी की गई प्रेस विज्ञप्ति

ऐसा प्रतीत होता है कि संप्रग सरकार ने असंवैधानिक तरीके से नागालैण्ड में राष्ट्रपति शासन लगाने का मन बना लिया है जो पूरी तरह से सिद्धांतविहीन है। संभवतः स्वतंत्र भारत के इतिहास में यह पहली घटना होगी जिसमें लोकतांत्रिक तरिके चुनी गई पूर्ण बहुमत वाली सरकार को बर्खास्त कर उस प्रांत के विधानसभा चुनाव की घोषणा के एक पखवारे पूर्व राष्ट्रपति शासन लगाया जायेगा। केन्द्रीय मंत्रीमण्डल का यह निर्णय डा. नेफीरियो के नेतृत्व वाले डान सरकार को बर्खास्त किए जाने का संभावित मंत्रीमण्डल का निर्णय स्वभाविक तौर से नागालैण्ड में पिछले दरवाजे से कांग्रेस द्वारा सत्ता पाने तथा चुनावों को प्रभावित करने के लिए है, जहां कांग्रेस पिछले पांच वर्षों में पूर्णतः बदहाली की अवस्था में है। यदि नागालैण्ड के विधानसभा अध्यक्ष का दलबदल कानून के तहत किए गये निर्णय गलत है तो उसी मानक पर केन्द्र सरकार को कांग्रेस नेतृत्ववाली गोवा में दिगम्बर कामत की सरकार को भी बर्खास्त करना होगा। गोवा के विधान सभाध्यक्ष प्रताप सिंह राणे ने भी इन्हीं प्रावधानों के तहत 30 जुलाई 07 को गोवा में कामत सरकार को तथाकथित बहुमत दिलाया और गोवा सदन में भी तीन सदस्यों को मताधिकार से वंचित किया।

संदर्भित है कि गोवा के राज्यपाल श्री एस. सी. जमीर जो नागालैण्ड के पूर्व मुख्यमंत्री भी रह चुके हैं, उनका नागालैण्ड के राजनीति में गहरी रूचि है। गोवा के राज्यपाल श्री जमीर ने गोवा प्रतिपक्ष की मांग को केन्द्र से मिलीभगत होकर नकार दिया था। भारतीय जनता पार्टी यह पूछना चाहेगी की एक ही लोकतंत्र व एक संविधान के तहत एक ही देश के दो प्रांत में दो मानक कैसे लागू किये जा सकते हैं।

जहां एक तरफ संप्रग के सहयोगी वामपंथी अपने सैद्धांतिक पृष्ठभूमि की जाप करते रहते हैं वहीं नागालैण्ड के विषय पर उनकी चुप्पी उनके दोहरे रवैये और राजनीतिक धृष्टता का द्योतक है। नागालैण्ड की जनता केन्द्र की थकी और दिशाहीन सरकार की गतिविधियों को ध्यानपूर्वक देख रही है और निश्चित तौर पर नागालैण्ड की जनता के उपर थोपे गए असंवैधानिक और अमर्यादित फैसलों का मुंहतोड़ जवाब देगी।

(श्याम जाजू)
कार्यालय प्रभारी